

Góður fiskiskapur vestanfyri

Seinasta vika royndist bara væl hjá úrtóðr-
arbátunum vestan-
fyri. Væl var at fáa, og
prísurin helt sær
mestsum alla tíðina

ÚTRÓÐUR
Edvard Joensen

Vágar:
Vágamenn eru slopnir undan teimum stóru trupul-
leikumum, sum hava staðist av manglandi korum til av-
reiðing. Allur fiskurin er skildur og seldur fyri hampilign pris.
Bátarnir, sum hava róð út úr Vágum í vár, hava gjørt tað hampiliga gott, sigur Vinjard Joensen, sum hevur fiskamóttøku í Sørvági.
Hann sigur, at í seinastu viku fiskaðu snellubátarnir soleiðis úr 1.000 upp í 3.000 pund á bátin um dagin.
Línubátarnir finga eisini væl, sigur hann. Teir komu upp í eini 6.000 pund á 15-20 stampum.
Tað hevur eisini gingið hampiliga væl hjá teimum at fáa nakað aftur fyri fisk-



in, teir hava avreitt, letur astu viku var bara ein rætti-
Vinjard Joensen at. Í sein- ligur bummdagur, tá tosað

Seinasta vika royndist væl
hjá útróðrarbátunum
vestanfyri

eingi kør eru at fáa. Allur fiskurin, sum er komin til fiskamóttøkuna í Sørvági, er skildur, áðrenn hann er farin á uppboðssølu.
– Tá vit ikki hava havt nokk av teimum stóru kør-
unum, hava vit brúkt 90 lit-
urs kørini, sigur Vinjard Joensen. Alt er skilt, og tí hava vit so eisini sæð úr-
slitið av.
hann sigur, at bátarnir hava verið rimiliga víða um havið. Bæði í Vágahavinum og norðan fyri Mykines. Bæði snellu- og línubátar-
nir. Slagið hevur mest verið toskur, sigur hann. Línubát-
arnir hava bara fingið ein viðfáning av hýsu.
Men sum skilst á monn-
um eru teir ikki so harmir um tað, tí hon hevur ikki verið í høgum kursi seinnu tíðina. Ein útroðrarmaður, Sosialurin tosaði við her-
fyri og sum rør við línu, segði, at hann fekk gron hvørja ferð, hann sá eina hýsu.

Skála í Kommunu- samskipanini

Á aðalfundi hjá
Kommunusamskipan
Føroya um vikuskifti-
ð fekk Skála Komm-
una límaskap í sam-
skipanini

KOMMUNUTÍÐINDI
Edvard Joensen



Skála Kommuna er nú lím-
ur í Kommunusamskipan
Føroya. Tað gjordist hon á
aðalfundi, sum Komunuu-
samskipanin helt um viku-
skiftið.
Jógvan Krosslá, borgar-
stjóri í Vági, er formaður í
Kommunusamskipan Fø-
roya. Kommunusamskipan-
in er felagsskapur hjá teim-
um seks størstu kommun-
um í landinum, umframt
Kirkjubøar Kommunu og
nú eisini Skála Kommunu.
Men Skála Kommuna
verður bara sjálvstøðugur
limur hetta valskeiðið út, tí
eftir næsta kommunuval í
2004 verða Skála Komm-
una og Runavíkar Komm-
una lagdar saman í eina
kommunu, sum so fer at
hava límaskap í Komunuu-
samskipanin.
Jógvan Krosslá, formað-
ur, sigur, at á fundinum
vórðu umrødd mál, sum

eru frammi í kjakinum í
dag. Tað stóra málið á
fundinum var málið um at
leggja eldraakið frá lands-
umsitingini út til kommun-
urnar at umsita.
Semja er um í kommun-
unum, sigur formaðurin í
Kommunusamskipanini, at
tað er rætt at kommunurnar
yvirtaka eldraakið. Men
kommunurnar eru ikki
samdar við landsfyrisingi-
ni í, at tað skal gerast alt í
einum.

- Okkum hevði dámt
best, um málið varð lagt út
til kommunurnar í smáum.
Soleiðis at vit finga tað
umsitingini út til kommun-
urnar at umsita.
Fundurin var friðaligur
og sømiligur, sigur hann.
Einki val var á skránni, og
leiðslan í Kommunusam-
skipan Føroya er tann sama
sum undan aðalfundinum.
Hon verður vald fjórða
hvørt ár.

Bygnaðarbroytingar á Hjalla

Broyttar umstøður á
brennistøðini á Hjalla
gera, at bygnaðar-
broytingar verða
gjørdar. Ein avleiðing
kann gerast, at stjórin
ikki longur fer at bera
heiti stjóri, men verð-
ur nevndur deildar-
leiðari

UMSITING
Edvard Joensen

Arbeitt verður við at leggja
bygnaðin á Kommunalu
Orku- og Brennistøðini á
Hjalla um. Ein avleiðing
kann gerast, at støðin ong-
an stjóra fer at hava í fram-
tíðini, men ein deildarleið-
ara.

Torfinn Smith, formaður
í Heilsu- og umhvørvis-
nevndini hjá Tórshavnar
Kommunu, sum umsitir
brennistøðina, sigur, at
umstøðurnar kring brenni-
støðina eru heilt nógv
broyttar, síðan støðin lat
upp í 1987. Tað hevur so
gjørt, at farið er undir tær
bygnaðarbroytingarnar, sum
nú verður arbeitt við.
Tá brennistøðin lat upp,
var tað eitt partafelag, sum
rak hana. Tað er síðan
broytt, soleiðis at støðin nú



Arbeitt verður við bygnaðarbroytingum í samband við
brennistøðina á Hjalla. Broytingarnar kunnu millum annað
hava við sær, at stjórin gerst deildarleiðari

er rikin beinleiðis undir
fyrisitingini hjá Tórshavnar
Kommunu.
Aðrar umstøður á økin-
um eru eisini rættiliga nógv
broyttar, visir Torfinn
Smith á. Virkseimið er nógv
økt, samstundis sum tað
eisini er vorðið rættiliga
nógv breiðari, enn tá byrjað
varð í sini tíð.
- Nú eru nógv krøv, bæði

heimlig og altjóða, sum
lúkast skulu, so hildið varð
neyðugt at ganga alla
arbeiðsgongdina í gjøgnum
av nøggjum, sigur Torfinn
Smith, formaður í Heilsu-
og umhvørvisnevndini hjá
Tórshavnar Kommunu.
Hann leggur tó dent á, at
í løtuni verður arbeitt við
málinum, og at einki er
samtykt enn.



NØVN Í VIKUNI

Telefon 311820 - Fax 314720 - Fartelefon 216135
e-mail: maggi@sosialurin.fo

Julianna Heimi- stovu leiðari á Mýruvegi

Julianna Heimistovu er sett
í starv sum leiðari fyri
Sambýlið við Mýruvegin í
Klaksvík.
Julianna er 39 ára gomul
og fødd og uppvaksin í
Sandavági. Hon tók út-
búgving sum pedagogur
við Montssorry Semenar-
ium í Keypmannahavn í
1986.
Hon er gift Jóannes
Heimistovu, og eiga tey týr
børn í aldrinum 1-17 ár.
Julianna tekur við starv-
inum 1. apríl.

rs

Julianna Heimistovu er sett í
starv sum leiðari fyri
Bústovnin og sambylið við
Mýruvegin í Klaksvík



Turid Zacharias- sen leiðari

Turid Zachariassen er fyri-
bils sett sum leiðari á
nýggja sambylinum á
Heygnum í Klaksvík.
Lógarheimild er ikki at
seta leiðarar burturav til
sambýlir, og tí skal dagligu
leiðarnir finnast innan
heimarøktina.
Turid er 45 ára gomul og
tók útbúgving sum sjúkra-
røktarfrøðingur í 1982. Í
eitt ár hevur hon verið vara-
leiðari fyri heimarøktina í
Norðoyggjum.
Hon er gift Poul Jacob
Zachariassen. Tey búgva í
Hvannasundi og eiga 4
børn í aldrinum 10-23 ár.

rs



Turid Zachariassen er dagligur leiðari á nýggja sambylinum á Heygnum í Klaksvík

Ingi Joensen 50 ár

25. mars fyllir Ingi Joen-
sen, grafikari í Havn, 50 ár.
Ingi er sonur Beggu og
Jákup Sverra Joensen, fyrr-
verandi stjóra á Fiskirann-
sóknarstovuini. Hann er
giftur við Jónvør, ið er úr
Sumba, og eiga tey tvey
børn, Beintu og Bárður.
Ingi nam sær grafiska út-
búgving í Keypmannahavn
í 70-unum, á "Atelier 12",
"Akademi for fri og Mer-
kantil kunst" og "Skolen
for brugskunst". Hann hev-

ur gjørt nógv við fotogra-
fering og hevur hann sýnt
fram, bæði her heima og
uttanlands. Í 1992 kom
bókin "Reflektion" út við
myndum eftir Inga Joen-
sen.
Í byrjanini av 80-unum
flutti Ingi heim aftur til
Føroya og byrjaði egjið
grafiskt virki, fyrst í Eyst-
uroynni, men flutti seinni
til Havnar, har hann í dag
eigur og rekur Grafikk
Studio. Sum grafikari hev-
ur Ingi altíð skara framúr,
sum ein av okkara evnarík-



astu. Hann hevur lagt eitt
ótal av av bókum og prent-
lutum til rættis. Síðan sjón-
varpslýsingarnar komu í
føroyska sjónvarpið, hevur
hann arbeitt nógv við hes-
um miðli. Á hesum økinum
hevur Ingi Joensen verið
ein undangongumaður. Tað
sæst at her hendir ein sam-
eining av myndini og graf-
ikaranum og kemur hetta til
sjóndar í einum leikandi
løttum myndamáli.

Kaj Nolsøe Bang deyður

19. mars andaðist á Born-
holm, Kaj Nolsøe Bang
fyrirverandi kommandor-
kapteynur, 88 ára gamal.
Hann var borin í heim á
donsku Vestindisku Oyggj-
unum, men flutti til Dan-
markar longu sum tvey ára
gamal. Hann tók stýrimans
og skiparaprógv og var
ovasti í donsku sjóverjuni
frá 1938 til 1975. Hann
kom fyrstu ferð til Føroyar í
1946 til Loranstøðina í
Vági, har hann varð stjóri.

Hann var eisini ovasti á verjuskipinum við Føroyar. Frá
1953-55 arbeiddi hann í Grønlandi fyri sjóverjuna. 1965-
67 var hann ovasti fyri sjóverjuni á Bornholm, og síðani
var hann í fyra ár ovasti á Marinustøðini í Havn, Seinastu
trý árin var hann ovasti á marinustøðini á Bornholm.
Hann skrivaði heilar sjei bøkur og luttók nógv í
almennum kjaki. Ein av bókunum er t.d. Færøerne – mine
fædres land. Hann var errin av, at hann var ættaður frá
sjálvum Nólsoyar Páll. Niels Winther (1822-1892), sum
var føroya fyrsti fólkatingsmaður og blaðstjóri á føroya
fyrstu avis, "Færingetidende", var langabbi hansara.
Í 1993 fekk hann ein blóðtøpp og var lamin í øðrum
arminum, men hann tók tó lut í gerandisdegnum til fyri
fáum mánaðum síðani, tá støðan aftur gjordist verri. Kaj
Nolsøe Bang giftist í 1940. Konan situr nú einkja í
Arsdale á Bornholm.



Kathrina og Kaj Rørvig krún- diantantbrúðleyp

20. mars høvdu Kathrina
og Kaj Rørvig í Hvidovre
verið gift í 65 ár. Kathrina,
f. Strøm, er ættað av Tvø-
oyri. Hon flutti sum ung til
Danmarkar, har hon sum
21. ára gomul giftist við
Kaj Rørvig. Kathrina hevur
lært at seyma, og tað hevur
hon gjørt í mong ár. Um-
framt at seyma hevur hon
eisini arbeitt á Cafeteria og

gjørt mat. Kaj hevur fyri
tá mesta koyrt hýrurvogn í
Keypmannahavn. Tey eru
limir í føroyingafelagnum í
Hvidovre, og nógvir av
okkara landsmonnum hava
sitið væl inni hjá teimum.
Myndin er tikin á eini
dansiferð hjá føroyinga-
felagnum í Týsklandi. Í dag
er Kathrina 85 ár og Kaj er
86. Tey eiga trý børn, syn-
irnir Johan og Johnny sum
búgva í Danmark og dóttir-
ina Birgit, sum býr á Tvø-
oyri.

Dagurin

25. mars. Mariumessa um várið. Til minnis um, at eingilin
Gabriel boðaði Mariu Moy frá, at hon skuldi bera
frelsan í heim (Lucas 1, 26-38). Grikska navnið Maria
er tað sama sum tað hebraíska Mirjam, týðningur
økendur. Hoyrdist mýrisnipan láta í luftini á mariumessu,
skuldi kavi koma og tað sama, um ross lá fyri
mariumessu.
Venceslaus Ulricus Hammershaimb føddur í 1819.